

قائد اعظم محمد علی جناح پہلے اسماعیلی فرقہ سے تعلق رکھتے تھے لیکن انہوں نے اسماعیلی مسلک چھوڑ کر اثنائے عشری مسلک اختیار کر لیا تھا۔ الطاف حسین
قائد اعظم نے 1898ء میں ممبئی کے مجسٹریٹ کی عدالت میں ایک حلف نامہ جمع کرایا تھا کہ
آج سے وہ اور انکی بہن فاطمہ اثنائے عشری مسلک اختیار کر رہے ہیں

قائد اعظم کا انتقال ہوا تو ان کی میت کو حاجی کلو نے غسل دیا جو خود بھی خود شیعہ اثنائے عشری تھے، قائد اعظم کی دو نماز جنازہ پڑھائی گئیں۔ پہلی نماز جنازہ ان
کے گھر پر شیعہ عالم دین مولانا انیس الحسنین مرحوم نے شیعہ عقیدے کے مطابق پڑھائی جبکہ دوسری نماز جنازہ علامہ شبیر احمد عثمانی نے پڑھائی
محض شیعہ ہونے کی بنیاد پر پاکستانی شہریوں کو قتل کرنا قائد اعظم کو قتل کرنا ہے اور قائد اعظم کو قتل کرنا پاکستان کو قتل کرنے کے مترادف ہے
ایم کیو ایم کے قائد الطاف حسین کا قائد اعظم کے مسلک کے بارے میں تاریخی حقائق کی روشنی میں نئے انکشافات

لندن --- 22 اگست 2012ء

دانشوروں کے ایک وفد نے ایم کیو ایم انٹرنیشنل سیکریٹریٹ لندن میں ایم کیو ایم کے قائد جناب الطاف حسین سے ملاقات کی۔ وفد نے جناب الطاف حسین سے قائد اعظم کے
حوالے سے ان کے حالیہ بیان کے بارے میں مختلف سوالات کئے۔ جناب الطاف حسین نے ان سوالات کو صبر و تحمل سے سنا۔ قائد اعظم کے مسلک کے بارے میں ایک سوال کے
جواب میں جناب الطاف حسین نے کہا کہ تمام تاریخ داں اس بات کو نوٹ کر لیں کہ تاریخی حقائق سے ثابت ہے کہ بانی پاکستان قائد اعظم محمد علی جناح پہلے اسماعیلی فرقہ سے تعلق
رکھتے تھے لیکن 1898ء میں انہوں نے ممبئی کے مجسٹریٹ کی عدالت میں ایک حلف نامہ جمع کرایا تھا جس میں انہوں نے کہا تھا کہ وہ اور ان کے خاندان کا مسلک ہمیشہ سے
اسماعیلی تھا لیکن آج وہ فیصلہ کر رہے ہیں کہ وہ اور ان کی بہن فاطمہ آج سے اسماعیلی مسلک چھوڑ کر اثنائے عشری مسلک اختیار کر رہے ہیں۔ اس معاملے کی پوری تفصیل قائد اعظم
کے قریبی دوست ابوالحسن اصفہانی کی کتاب Quaid as I knew him میں بمعہ کیس نمبر موجود ہے۔ یہ بھی تاریخی حقیقت ہے کہ قائد اعظم خود جماعت کے رکن تھے
، اس کو باقاعدہ چندہ دیتے تھے، جب 1948ء میں قائد اعظم کا انتقال ہوا تو انکی میت کو حاجی کلو نے غسل دیا جو خود بھی خود شیعہ اثنائے عشری تھے اور خود جماعت کی جانب سے
میت کے غسل کیلئے خصوصی طور پر مقرر تھے۔ قائد اعظم کی دو نماز جنازہ پڑھائی گئیں۔ پہلی نماز جنازہ ان کے گھر پر شیعہ عالم دین مولانا انیس الحسنین مرحوم نے شیعہ عقیدے کے
مطابق پڑھائی جبکہ دوسری نماز جنازہ علامہ شبیر احمد عثمانی نے پڑھائی۔ جناب الطاف حسین نے کہا کہ حکومت، عسکری ادارے اور سبھی اس بات کو سمجھ لیں کہ تاریخی حقائق سے ثابت
ہے کہ بانی پاکستان قائد اعظم محمد علی جناح خود خود شیعہ اثنائے عشری تھے لہذا محض شیعہ ہونے کی بنیاد پر پاکستانی شہریوں کو قتل کرنا قائد اعظم کو قتل
کرنا پاکستان کو قتل کرنے کے مترادف ہے۔

سمندر میں نہاتے ہوئے متعدد افراد کے ڈوب جانے کے واقعہ میں جاں بحق ہونے پر ایم کیو ایم کی رابطہ کمیٹی کا اظہار افسوس

حق پرست صوبائی مشیر خواجہ اظہار الحسن نے ایم کیو ایم نیوکراچی سیکٹر کے اراکین کمیٹی کے ہمراہ مرحومین کی رہائش گاہوں پر جا کر سوگوار لواحقین سے ملاقات کی
اور مرحومین کے جاں بحق ہونے پر دلی تعزیت و ہمدردی کا اظہار کیا

کراچی --- 22 اگست 2012ء

متحدہ قومی موومنٹ کی رابطہ کمیٹی نے عید الفطر کے موقع پر سمندر میں نہاتے ہوئے متعدد افراد کے ڈوب جانے کے واقعہ میں جاں بحق ہونے پر افسوس کا اظہار کیا ہے۔ ایک تعزیتی
بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور
سوگواران کو صبر جمیل عطا کرے (آمین)۔ علاوہ ازیں متحدہ قومی موومنٹ کے حق پرست صوبائی مشیر خواجہ اظہار الحسن نے ایم کیو ایم نیوکراچی سیکٹر کے اراکین کمیٹی کے ہمراہ سمندر
میں ڈوب جانے کے واقعہ میں جاں بحق ہونے والے افراد طارق ولد اسحاق، فرحان ولد حسین اور جنید ولد محمد اسحاق کی نیوکراچی سیکٹر F-11 میں واقع رہائش گاہوں پر جا کر سوگوار
لواحقین سے ملاقات کی اور اس افسوسناک واقعہ میں جاں بحق ہونے والے شخص کے لواحقین سے دلی تعزیت و ہمدردی کا اظہار کیا۔ اس موقع پر انہوں نے مرحومین کی مغفرت اور
سوگوار لواحقین کیلئے صبر جمیل کی دعا بھی کی۔

جنوبی پنجاب کے ضلع ڈیرہ غازی خان کے علاقے تونسہ شریف میں دریائے سندھ میں نہاتے ہوئے چار خواتین اور 2 بچوں کے ڈوب جانے کے واقعہ میں جاں بحق ہونے پر افتخار اکبر رندھاوا کا اظہار تعزیت

ڈیرہ غازی خان:۔۔۔۔۔ 22 اگست 2012ء

متحدہ قومی موومنٹ کی رابطہ کمیٹی کے رکن افتخار رندھاوا نے جنوبی پنجاب کے ضلع ڈیرہ غازی خان کے علاقے تونسہ شریف میں دریائے سندھ میں نہاتے ہوئے چار خواتین اور 2 بچوں کے ڈوب جانے کے واقعہ میں جاں بحق ہونے پر افسوس کا اظہار کیا ہے۔ ایک تعزیتی بیان میں افتخار رندھاوا نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواروں اور احقین کو صبر جمیل عطا کرے۔ (آمین)

ملک میں کسی بھی مذہب کے ماننے والے کو سفاکی سے قتل کرنا پاکستان کو قتل کرنے کے برابر ہے
روشن خیال اور اعتدال پسند سچے پاکستانیوں کو چاہیے کہ وہ ایسے تمام سفاک عناصر کا مکمل بائیکاٹ کریں
سکھر:۔۔۔۔۔ 22 اگست، 2012ء

قائد تحریک جناب الطاف حسین بھائی کی ہدایت پر ایم کیو ایم سکھرزون کے انچارج محمد قطب الدین، جوائنٹ زونل انچارج سید ابوالکلام شاہ، شہزادہ گلغام، زونل ممبر اعجاز کھوسو اور مجیب الرحمن نے مرکزی امام بارگاہ واری تڑ سکھر کے صدر مشتاق حسین شیخ و اراکین کمیٹی، امام بارگاہ آل محمد آل محمد کے صدر اقرار حسین کاظمی و اراکین کمیٹی اور ادارہ محفل شاہ کربلا عراق روہڑی ضلع سکھر کے جنرل سیکریٹری سید محمد علی شاہ رضوی و اراکین کمیٹی سے ملاقات کی اور انہیں قائد تحریک جناب الطاف حسین کے بیان کی کاپیاں تقسیم کرتے ہوئے کہا کہ جس طریقے سے فقہ جعفریہ سے تعلق رکھنے والوں کو شناخت کر کے بسوں سے اتار کر انہیں قتل کیا جا رہا ہے یہ پاکستان کے خلاف کھلی سازش ہے اور ملک میں فرقہ وارانہ فساد کی آگ بھڑکانے والے پاکستان کے دوست نہیں بلکہ دشمن ہیں کیوں کہ پاکستان میں رہنے والے تمام مذاہب سے تعلق رکھنے والے پاکستانی ہیں اور کسی ایک مذہب کے لوگوں کو سفاکی سے قتل کرنا پاکستان کو قتل کرنے کے برابر ہے انہوں نے کہا کہ ایم کیو ایم چاہتی ہے کہ فرقہ وارانہ آہنگی اور مذہبی رواداری کو ہر صورت میں برقرار رکھا جائے تمام مکاتب فکر کے افراد اس کاوش میں اپنا بھرپور کردار ادا کریں، پاکستان کو یکجہتی کی اشد ضرورت ہے، ہمیں شیعہ سنی، ہندو یا مسلمان کی بنیاد پر نہیں بلکہ پاکستانی بنکر سوچنا چاہیے اور کسی شہری کے ساتھ امتیاز نہیں برتنا چاہیے۔ انہوں نے مزید کہا کہ روشن خیال اور اعتدال پسند سچے پاکستانیوں کو چاہیے کہ وہ ایسے تمام سفاک عناصر کا مکمل بائیکاٹ کریں۔ بعد ازاں تمام امام بارگاہوں کے ذمہ داران نے قائد تحریک جناب الطاف حسین کے جاری بیان پر اُن کا شکریہ ادا کرتے ہوئے کہا کہ ایم کیو ایم ملک کی واحد سیاسی جماعت ہے جس کا لیڈر و قائد مل کلاس سے تعلق رکھتا ہے اور ملک میں ایم کیو ایم کے علاوہ کوئی ایسی جماعت نہیں جس کے پاس غریب کے لیے منشور ہو تمام جماعتیں صرف اقتدار کے لیے کام کر رہی ہیں انہوں نے کہا کہ ہمارے ملک کی یہ بد قسمتی ہے کہ یہاں پر غریبوں کے حقوق کی کوئی بات نہیں کرتا مگر اب ایم کیو ایم ایسی جماعت بن کر ابھری جس نے غریبوں کیلئے صرف نعرہ ہی بلند نہیں کیا بلکہ عملی طور پر بھی کام کر کے دکھایا ہے۔

ایم کیو ایم سکھرزونل انچارج و اراکین کمیٹی کا عید کے موقع پر شہداء کی قبروں پر حاضری اور فاتحہ خوانی
سکھر:۔۔۔۔۔ 22 اگست، 2012ء

متحدہ قومی موومنٹ پاکستان کے بانی و قائد جناب الطاف حسین کی جانب سے سکھرزون کے انچارج محمد قطب الدین، جوائنٹ زونل انچارج سید ابوالکلام شاہ، شہزادہ گلغام، زونل ممبر آفتاب الدین خان اور طاہر بندھانی نے عید الفطر کے موقع پر شہداء کی قبروں پر جا کر پھول چڑھائے، فاتحہ خوانی اور دعا کی کہ اللہ تعالیٰ اُن کے درجات کو بلند کریں اور قائد تحریک الطاف حسین کی طرف سے سکھرزون کے زونل انچارج محمد قطب الدین بھائی و اراکین کمیٹی نے تمام یونٹ کے ذمہ داران و کارکنان، لیبر ڈویژن، APMSO، شعبہ خواتین کے ذمہ داران و کارکنان کو عید الفطر کی بہت بہت مبارکباد دی۔

جناب الطاف حسین نے ملک میں فرقہ وارانہ تشدد اور ملک کی بقاء و سلامتی کے حوالے سے کی جانے والی سازشوں کو بے نقاب کیا
ہم سب مل کر صبر و استقامت کے ساتھ ملک دشمن عناصر کی سازشوں کو ناکام بنا دیں گے
حق پرست رکن صوبائی اسمبلی فہیم احمد الطافی کی علامہ مہرز عباس نقوی اور سید عمیر عباس شاہ سے ملاقات کے دوران گفتگو

میرپور خاص:۔۔۔۔۔ 22 اگست، 2012ء

حق پرست رکن صوبائی اسمبلی فہیم احمد الطافی نے سٹوڈنٹ ٹاؤن اور بھانسنگھ آباد میں عز خانہ ذہرا اور عز خانہ ہزارہ میں علامہ مہرز عباس نقوی اور سید عمیر عباس شاہ ودیگر سے ملاقات کے دوران گفتگو کرتے ہوئے کہا کہ سوچی سمجھی اور منظم سازش کے ذریعے ملک کی سلامتی و بقاء کے خلاف گھناؤنی سازشیں ہو رہی ہیں۔ اس موقع پر زول ممبر محمد عارف اور ڈاکٹر ظفر کمالی بھی اُنکے ہمراہ تھے۔ انہوں نے ملاقات میں علماء اکرام کو ایم کیو ایم کے قائد جناب الطاف حسین کے بیان کی کاپی بھی پیش کی جس میں ایم کیو ایم کے قائد جناب الطاف حسین نے ملک بھر میں فرقہ وارانہ تشدد کو فروغ اور ملک کی بقاء و سلامتی کے حوالے سے کی جانے والی سازشوں کو بے نقاب کیا ہے۔ اس موقع پر حق پرست ممبر صوبائی اسمبلی فہیم احمد الطافی نے بسوں سے اتار کر شیعہ برادری کے قتل عام کی شدید مذمت کرتے ہوئے کہا کہ ملک دشمن عناصر ملک بھر میں فرقہ وارانہ فساد برپا کرنا چاہتے ہیں تاکہ ملک میں بھائی چارگی اور امن و امان کی فضاء کو ختم کر کے ملک کے استحکام کو خطرہ میں ڈالا جاسکے۔ انہوں نے کہا کہ پاکستان تمام مذاہب و عقائد کے ماننے والوں اور تمام زبان بولنے والوں کی سرزمین ہے اور یہاں پر سب کو برابر کے حقوق حاصل ہونا چاہیں اور کوئی کسی کی کُجب الوطنی پر شک نہیں کر سکتا۔ اس موقع پر انہوں نے علماء اکرام پر زور دیتے ہوئے کہا کہ ہم سب مل کر صبر و استقامت کے ساتھ ملک دشمن عناصر کی سازشوں کو ناکام بنا دیں۔

ایم کیو ایم حیدرآباد زون کے ذمہ داران و حق پرست نمائندوں نے عید الفطر کے دن شہر و لطیف آباد کی مختلف عیدگا ہوں میں نماز ادا کی
تمام ذمہ داران و حق پرست نمائندوں نے شہداء قبرستان پکا قلعہ میں جا کر شہداء کی قبروں پر پھولوں کی چادر چڑھائی اور فاتحہ خوانی کی
متحدہ قومی موومنٹ حیدرآباد زون کے ذمہ داران و حق پرست نمائندوں نے عید الفطر کے دن شہداء کے گھروں
پر جا کر ان کے اہلخانہ سے ملاقات کی اور انہیں قائد تحریک جناب الطاف حسین کی جانب سے عید کی مبارک باد اور مٹھائی پیش کئے

حیدرآباد:۔۔۔ 20 اگست 2012ء

متحدہ قومی موومنٹ حیدرآباد زون کے ذمہ داران و حق پرست نمائندوں نے عید الفطر کی نماز کی ادائیگی کے سلسلے میں شہر و لطیف آباد کی مختلف مساجد میں نماز عید ادا کیں۔ ایم کیو ایم حیدرآباد کے جوائنٹ زول انچارج نوید شمسی نے بھائی خان چوک، رکن قومی اسمبلی صلاح الدین نے قلعہ گروانڈ پر جبکہ جوائنٹ زول انچارج ذوالفقار علی خان زادہ نے جامعہ مدنی مسجد جیل روڈ ہیر آباد اور صوبائی وزیر بیر احمد خان نے افضل گروانڈ میں جبکہ رکن صوبائی اسمبلی سید وسیم حسین نے حافظ مبارک علی مسجد تارا چند کھاتا چوک میں اور رکن قومی اسمبلی طیب حسین نے باغ مصطفیٰ گروانڈ لطیف آباد میں رکن صوبائی اسمبلی اکرم عادل نے عید گاہ گروانڈ پریٹ آباد میں جبکہ زون کے دیگر ذمہ داران نے بھی شہر و لطیف آباد کی مختلف مسجدوں میں نماز عید ادا کی اور لوگوں اور معززین شہر کو قائد تحریک الطاف حسین کی جانب سے عید کی مبارکباد پیش کی نماز کی ادائیگی کے بعد تمام ذمہ داران و حق پرست نمائندوں نے شہداء قبرستان پکا قلعہ میں جا کر شہداء کی قبروں پر پھولوں کی چادر چڑھائی اور فاتحہ خوانی کی بعد ازیں متحدہ قومی موومنٹ حیدرآباد زون کے ذمہ داران و حق پرست نمائندوں نے عید الفطر کے حوالے سے سیکرٹری و یونٹس کے ذمہ داران کے ہمراہ شہداء کے گھروں پر جا کر ان کے اہلخانہ سے ملاقات کی اور انہیں قائد تحریک جناب الطاف حسین کی جانب سے عید کی مبارک باد اور مٹھائی پیش کئے۔

